

# СЯЛЯНСКАЯ

## НІВА

Няхай жыве Беларукі Народ!

Адрэс Рэдакцыі і Адміністрацыі:

ВІЛЬНЯ, ЗАВАЛЬНАЯ 6. (Wilno, Zawalna 6.).

Рэдакцыя адчынена штодня ад 9 да 3 гадзіны апрача свята.

Рэдактар прыймае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал., на 6 месяцаў 4 зал., на год — 8 зал.

Для заграшчы удвая даражэй.

Аплата надрукаванага залежыць ад рэдакцыі

ВЫХОДЗЕ ў СЕРАДУ І СУБОТУ.

### ОРГАН БЕЛАРУСКАГА СЯЛЯНСКАГА САЮЗУ.

## Задачи валасных рад.

Знаходзімся цяпер у перыядзе выбараў у валасныя рады. Раней ці пазней, выбары закончацца, а ў некаторых паведах на т ужо закончыліся. У сувязі з гэтым неабходна выясніць найгалаўнейшыя пункты дзейнасці новавыбраных рад. Гэтую справу падмаем затым, што ў Заходняй Беларусі выбары ў самаўрады прыносяць і прыносяць радыкальныя змены складу рад, а іменна, у валасных радах будзе беларуская большасць.

Вось дзеля гэтага і манімся выясніць важнейшыя першарадныя задачы валасных рад.

Валасныя рады перадусім павінны будць на сваім паседжанні выбраць войта, заступніка і лаўнікаў. Як войт, так яго заступнікі і лаўнікі павінны па сваіх перакананнях адказваць большасці рады. Дзеля таго, што большасць у валасных радах будзе беларуская, сялянская, дык і выбраная ўправа воласці павінна быць беларускай і па духу сялянскай. Затым на войта, яго заступніка і лаўнікоў трэба выбіраць толькі сваіх беларускіх кандыдатаў, якім дорага беларуская справа і дорага доля гаротнага селяніна. Асабліва трэба звярнуць вялікую ўвагу на выбары войта. Калі войтам будзе выбраны не Беларус, дык ня глядзячы на беларускі склад рады, уся гаспадарка ў воласці будзе ісьці дагэтуляшняй дарогай, апёртай на самаволі кіраўніка воласці, ад якой церпіць усё сялянства. Дык, каб усьцерагчыся гэтага, новавыбраныя валасныя рады павінны выбіраць на войтаў сьведамых і стойкіх Беларусаў, якія энэргічна патрацяць бараніць інтарэсы працоўных беларускіх гущаў. Пры выбарах ня трэба баяцца таго, што выбраных асоб стараста можа не зацьвердзіць. Калі-б і так было, дык валасной радзе ня трэба выбіраць кампрамісных асоб, якія хочуць служыць паном і адначасна ўдаюць прыхільнікаў сялянства. Толькі сваёй стойкасьцю і вытрымаласьцю валасная рада будзе магчы, канец канцом, здабыць належныя ёй правы і радыкальна направиць валасную гаспадарку. Гэтая стойкасьць можа не адразу прынясець пажаданыя рэзультаты, але ўсё-ж такі павінен будзе наступіць такі час, калі беларускае сялянства стане сапраўдным гаспадаром у сваёй воласці; але да гэтага дарога не праз уступкі і кампрамісы, а толькі праз вытрымаласьць і стойкасьць сялянства на полі змаганьня за свае правы.

Неадкладна насяля выбараў управы воласці, валасная рада павінна паклапаціцца аб тым, каб завясеці ашчадную, разумную і справядлівую валасную гаспадарку. Перадусім трэба каб рада разгледзіла іст-

## Вынікі выбарау.

У некаторых паведах ужо закончыліся выбары ў валасныя рады. Паводле вестак, атрыманых з месцаў, Беларусы амаль ня ўсюды ішлі на выбары нацыянальным фронтом і выстаўлялі толькі па адным сьпіску сялянскіх кандыдатаў.

Гэта сьведчыць аб тым, што „Сялянская Ніва“ зусім мэтна павяла акцыю ў тым кірунку, каб сяляне ішлі дружна на выбары, а не ў розьніцу, як гэта хацелася „Нашай Праўдзе“. „Нашая Праўда“ хацела пасварыць між сабой сялян—сьведамых Беларусаў, з тым, каб чужынцы, што пракляваюць „клясыную барацьбу“ здабылі сабе перавагу пры выбарах. Але гэтая баламутная праца „Н. Праўды“ не ўдалася, бо сялянства ўжо разумее добра, што толькі ў саюзе між сабой можа перамагчы нашых ворагаў.

Для прыкладу падаём тут вынікі выбараў у Лубчанскую валасную раду (Наваградзкі п.).

Усіх сяброў валаснога сабрания было 127 асоб, усе сябры былі прысутнымі на выбарах. Сьпіскаў кандыдатаў было 4: адзін сьпісак беларускіх сялянскіх кандыдатаў, адзін жыдоўскі і два польскія. У рэзультате галасаваньня на 13 месц у валасной радзе Беларусы-сяляне атрымалі 10 мандатаў, Жыды 1 мандат, Палякі 1 мандат і 1 г. зв тутэйшыя. Між іншым па сялянскаму сьпіску прайшоў у раду пасол В. Рагуля.

З вышэй падаанага факту бачым, што сяляне зусім добра зразумелі кліч „Сялянскае Нівы“ і затым пайшлі на выбары адным супольным фронтам—беларускім сялянскім сьпіскам.

Трэба яшчэ аддземіць, што ў Наваградчыне, у валасныя рады праходзілі амаль ня ўсюды сяляне-Беларусы апазыцыйна настроены да пануючага рэжыму.

Дык кожны, хто ўмее чытаць, спяшайся выпісаць сваю газету „Сялянскую Ніву“.

нуючы ўжо і зацьверджаны на сёлетні год бюджэт прыходаў і расходаў воласці. Гэтага бюджэту на сёлетні яшчэ год валасная рада не патрабуе ўхваляць у зьмененай форме, бо ён ужо ўстаноўлены, аднак валасная рада можа вынясеці пастанову аб ашчаднасьці і такім чынам фактычна, у жыцьці гэты бюджэт зьмяніць пры выкананьні яго. Гэтыя зьмены перадусім павінны найсьці ў кірунку зьмяншэньня валасных налогаў на сялянства. Гэта можна правесці толькі дарогай зьмяншэньня расходаў воласці. Затым валасная рада і ўправа воласці павінны імкнуцца да таго, каб зьменшыць расходы воласці. Поруч з зьменшанымі расходамі можна будзе лёгка зьменшыць самаўрадавыя налогі. Пры зьмяншэньні расходаў воласці трэба браць пад увагу перадаены бюджэт воласці, і, намагчымасьці, цяперашнія расходы воласці зраўняць з даўнейшымі.

Калі-б у сёлетнім годзе было вельмі цяжка правесці ўсе патрэбныя зьмены ў расходах і прыходах воласці, то прынамсі пры ўстанаўленьні бюджэту на наступны

## З СОЙМУ.

Паседжаньне Сойму. 30.VI г.г. адбылося другое паседжаньне надзвычайнае сэсіі Сойму.

Эндэк Шэбека зрэфэраваў, а Сойм ратыфікаваў наступнае: 1) Міжнародавы дагавор і далучаны да яго статут аб будове міжнародавых чугунак, які быў падпісаны ў Жэневе 9 сьнежня 1923 г. 2) Міжнар. дагавор аб перавозе асобаў і багажу чугункамі. Дагавор быў падпісаны ў Бэрне 23 кастрычніка і 1924 г. і два іншыя. Пасяля была прынята ўстава аб штэмпельных аплатах і заслухана справаздача скарбовай камісіі аб сплатах пазычкаў на адбудову. У гэтым пытаньні пастаноўляна: Заклікаецца ўрад, каб Банк Краёвае Гаспадаркі ўласьнікам земляробскіх гаспадарак з абшарам зямлі да 15 гэктараў, уласьнікам дамоў ня болей як 4 убікацыі, грамадзкім інстытуцыям, школам і сьвятыням удаляіць палёгкі да 50-100 процантаў, аднак-жа трэба браць пад увагу сучаснае палажэньне даўжніка паводле скалы распараджэньня п. Прэзыдэнта, г. зн. трэба аблічыць тыя карысьці якія дала ў сваім часе пазыка.

Прынята ізноў устава ў другім чытаньні аб выдачы запамогі сем'ям пакліканых рэзэрвістаў да адбыцьця паўторнага ваіскавага „цввчэньня“.

Паседжаньне камісіі. Адбылося паседжаньне Канстытуцыйнае Камісіі, на якім разглядаліся праекты зьмены выбарнага закону.

На паседжаньні бюджэтай камісіі некаторыя паслы злажылі некалькі прапановаў па грашовым справам.

Адбылося паседжаньне г. зв. Старшынь Сойму, на якім вызначана агульнае паседжаньне Сойму на 1 г. ліпеня. На парадак дня пастаўлены „слаўны“ праект аб валасных самаўрадах.

Далей паседжаньні Сойму будучь адбывацца што дня і разглядацца будучь самаўрадавыя праекты.

год, трэба на гэта звярнуць асаблівую ўвагу і канешна шмат зьменшыць бюджэт воласці.

Апрача ўстанаўленьня бюджэту воласці на кожны год, валасная рада павінна будзе кантраляваць управу воласці, каб прыходы і расходы адбываліся паводле прынятага бюджэту.

Устанаўленьне бюджэту ёсьць найгалаўнейшай дзейнасьцяй валасных рад. Апрача гэтага рады могуць і павінны разважаць і выносіць пастановы аб усіх іншых справах датычачых воласці, як напрыклад: школьных, санітарных, дарожных, аб адміністрацыі воласці і іншых. Пры вырашэньні гэтых спраў трэба толькі трымацца паняцьця аб карысьці для ўсей воласці, а перадусім для сялянства; гэтую карысьць можа прынясеці тое ці іншае вырашэньне справы, падлягаючай кампэтэнцыі валасной рады.

Дык смела і дружна, сяляне, сябры валасных рад, прыступайце да працы, маючай на мэце абарону сваіх правоў.

А. Саюзьнік.

## 3 жыцця Польшчы.

Чэмбэрлен у Варшаве.

Амерыканскі лётнік Чэмбэрлен і яго кампан Левін, якія пералеталі на самалёце цераз Атлянтыцкі акіян, вось ужо ў працягу трох тыдняў ездзяць па важнейшых местах Эўропы. Гэтымі днямі яны прыляталі ў Варшаву, куды іх запрасілі і вельмі радасна прынялі. 28 чэрвеня с. г. Чэмбэрлена і Левіна прыняў на аўдыенцы Прэзідэнт Польскай Рэспублікі п. Масыціцкі. У той-жа дзень лётнікі атправіліся ў Цюрых (Швайцарыя).

Перавоз касьцей Славацкага.

Польскі пісьменьнік Славацкі Ю. быў змушаны некалі жыць ў Парыжы. Панавалі над Польшчай тагды чужынцы, дык ён ня мог свабодна гаварыць да свайго народу.

І калі Славацкі памёр, дык і быў пахаваны ў Парыжы, дзе пакоіўся аж дагэтуль. Цяпер-жа палітыкі перавязлі яго косьці з Парыжа ў Кракаў і пахавалі ў пад'земельлі Вавэлю паміж даўнейшых польскіх караляў. Пахавалі там Славацкага дзеля таго, каб быў да караляў падобны, гэтак прынамсі сказаў маршалак Пілсудскі.

Труна з астанкамі Славацкага перавозілася морам да Гданска, а з Гданска ракою Віслаю да Варшавы. З Варшавы чыгункаю труна была перавезена ў Кракаў. На ўсёй падарожы, дзе толькі цягнік спыняўся, астанкі Славацка спатыкалі з вянкамі і нацыянальнымі сьцягамі.

У нас Беларусі таксама ёсьць дарагія астанкі нашых вялікіх людзей на чужыне... Аб павароце іх да Бацькаўшчыны ці падумаем мы калі-небудзь?!

**СЯЛЯНЕ! На раённых сабраньнях дамагайцеся тайнага галасаваньня!**

## 3 жыцця Расейцаў.

Да зьезду у Львове.

У Львове адбыўся зьезд Расейскага нацыянальнага аб'яднаньня ў Польшчы. Брала ўдзел 312 дэлегатаў.

Як ведама, расейцы не засяляюць тэрыторыі ў Польшчы, іх склад зьяўляецца месным жыхарствам пераважна быўшых царскіх ўрадоўцаў і некаторых абрусельшых тыпаў. Разумеюцца, што самі яны ніякага значеньня ня маюць, дык думаюць пашыраць свой рух, каб захапіць беларускую і украінскую вёску. Аб гэтым расейцы моцна загаварылі ў газэце „За свабоду“.

Праца іх павінна спаткаць жорсткі адбой з боку беларускага сялянства. Расейцы ў Польшчы элемент кансерватыўны і для беларусаў—чужацкі.

Трэба зазначыць, што праца расейцаў на вёсцы выкліча толькі антаганізм сярод іх і іншых славянскіх меншасьцяў у Польшчы і паўстануць разыходжаньні, тагды як цяпер, (калі Расейцы зналі толькі свае справы), у некаторых выпадках, магчымым быў супольны фронт абароны меншынскіх правоў, калі не ідэйна, дык прынамсі тэхнічна.

Правы Расейскім гімназіям.

Пасьля сваёй экспэдыцыі па правінцыі міністар унутраных справаў п. Складкоўскі, заўважыўшы ў некаторых мясцох, што ўрадоўцы ў гутарцы з асобамі, якія прыходзяць у справы да ўрадаў, гавораць парасейску, выдаў загад, якім забараніў у даных выпадках карыстацца расейскаю моваю. Калі мін. Складкоўскі гэтак ня прыхільна аднесся да расейшчыны, дык ці не затое, міністар Асьветы п. Дабруцкі здабыўся на ласку і прызнаў правы дзяржаўных гімназіяў, расейскім гімназіям у Берасьцене, Луцку і Роўным, а таксама маніада прызнаць гэтакія правы, як піша газэта „За свабоду“ расейскім гімназіям у Вільні, Луніцы і Пінску.

Апошнімі часамі Расейскае Нацыянальнае Аб'яднаньне ў Польшчы, задэкларавала прыхільнасьць да польскае дзяржавы, дык ці ня з гэтага боку павеяла цяплыню на Расейцаў.

Правы гімназіяў азначаюць тое, што вучні праўнае гімназіі могуць паступіць да Унівэрсітэту, тагды як вучань гімназіі бяз права гэтага зрабіць ня можа. І вось нашы беларускія гімназіі гэтых правоў ня маюць, а дзеля гэтага хто хоча вучыцца далей, дык мусяць выязджаць заграніцу. У польскія Унівэрсітэты вучняў з беларускіх гімназіяў не прыймаюць.

## 3 украінскага жыцця.

Ліквідацыя „Лугаў“.

Украінскія саюзы вайсковага прыспасабленьня гэтак зв. „Лугі“, насьледнікі ідэі зьліквідаваных „Січовых“ саюзаў, падпалі пад ліквідацыю. Станіславоўскае староства ўбачыла ў іх дзейнасьці—процідзяржаўнасьць. Ліквідацыя распачалася ў Станіславове, Ямніцы, Сельцу, Язасполю, Крэховіцах і Павельчы. У матывах распараджэньня аб ліквідацыі гаворыцца, што „лугавікі“ займаліся палітычнаю працаю і бралі ўдзел у варожых польскай дзяржаве маніфэстацыях.

Палітычны працэс у Луцку.

Пасьля 16-ціднёвага разгляду закончыўся ў Луцку палітычны працэс. Вінавацілася нешта 53 Украінцы за прыналежнасьць да камуністычнае партыі і дзейнасьць на шкоду дзяржавы.

З 53 асуджана 3 чал. на бязтэрміновую катаргу, 3—на 15 гадоў, 8—на 8 гадоў, 3—на 6 гадоў і 60 жны з гэтых асуджаных павінен заплаціць кожны зл. судовых коштаў.

7 чал. асуджана на 4 гады катаргі і па 320 зл. судовых коштаў, 5 чал. на 2 гады катаргі і па 160 зл. судовых коштаў і адзін чалавек асуджаны на 1 год катаргі і на 80 зл. судовых коштаў.

23 вінавачаных апраўдана.

Усе асуджаныя пазбаўлены грамадзкіх правоў.

Абаронцы-адвакаты ад імя ўсіх асуджаных падалі апэляцыю.

## Украінцы проці мітрапаліта.

Расейская газэта „За Свободу“, якая выходзіць у Варшаве зьмясьціла гэтакое пісьмо з Луцку на Вальні.

20 г. чэрвеня м. Луцк адведаў мітрапаліт Дзяніс. Урачыста спатыкала места мітрапаліта ў вялікай кафедральнай царкве.

Ня глядзячы на дажджлівую пагоду, царква была перапоўнена. Пры ўходзе і выхадзе мітрапаліта з царквы „са славаю“ ваенны аркестр выпаўніў „Калі слаўны“. У часе набажэнства мітрапаліт Дзяніс налажыў мітру на настаўцеля царквы, а пратаерэя Анастаса Паўлюковскага.

У той самы дзень, а 6 гадзіне ўвечары, мітрапаліт Дзяніс адпраўляў акафіст у Івярскай капліцы, вызначанай цяпер луцкаму украінскаму Крыжаўздзьвіжанскаму брацтву. І тут здарыўся няпрямны інцыдэнт, які стаўся глыбокім жалем для праваслаўных.

Дзеля таго, што акафіст чытаўся на царкоўна-славянскай мове, мітрапаліт Дзяніс выдаў распараджэньне настаўцелю украінскае Крыжаўздзьвіжанскае царквы (да якое прыпісана і капліца) пратаіерэю, а. Пашчэйскаму, каб украінскі хор пняў па-славянску.

Ня глядзячы на тое, што хор добра знаёмы і з царкоўна-славянскім песьняпяньнем, бо толькі год, як начаў пняць акафіст па-украінску,—распараджэньне мітрапаліта выканана ня было і хор начаў пняць акафіст па-украінску. Мітрапаліт Дзяніс заявіў, што ён павінен будзе сьпініць набажэнства, калі украінскі хор не падпарадуецца яму. Украінскі хор астаўся пры сваім і палічыў за лепшае зусім пакінуць капліцу. Здарылася непрыемная замешка. На зьмену украінскаму хору прыбыў кафедральны хор і акафіст быў закончаны.

У рэзультате, калі, па заканчэньні акафісту, мітрапаліт выходзіў з царквы, натоўп вялікіх настроеных маладых людзей, пракрычаў: „гэць (далоў) з маскалямі“...

Вядучы змаганьне з усім чужацкім у сябе, мы пшыра вітаем усякія правы нацыянальнага пацуюцца ў іншых народаў, якія падобна нам знаходзяцца пад удзікам мацнейшых. Дык і гэтую цвёрдую праўду украінскага нацыянальнага духу падаем для прыкладу Беларусам.

На роўні з гэтым нас вельмі дзівіць нетактычнасьць і неадпаведнасьць паступку мітрапаліта Дзяніса, які не аддае сабе ясна справы з сучаснага палажэньня. Здаецца, што слуга Хрыстоў, павінен быў бы анісоцца да ўсякага адраджэньня прыхільна, але-ж калі мы бачым варожасьць, дык гэтым самым выказвае, што ён першы ломіць хрыстовыя запавядзі.

Разумеюцца, што варожасьць мітрапаліта да нацыянальных пытаньняў улучнасьці з яго палінафіліствам падрывае аўтарытэт праваслаўнае царквы. І як-жа гэтага не разумею сам мітрапаліт?

Даўно ужо пара украінскаму і беларускаму духавенству перайсьці на родную мову, бо іначай народ начне гэта сам праводзіць.

## ПРОЦІСАВЕЦКІЯ ПЕРАГАВОРЫ Ў ЛЁНДАНЕ

Расейская газэта ў Рызе „Сегодня“ паведамляе, што разрыў дыпламатычных зносінаў з Савецкім Саюзам ня значыць, што кончылася процісавецкая палітыка Англіі. Ня глядзячы на ўсе запярэчаньні ангельскага міністра замежных справаў аб тым, быццам Лёндан і ня думае арганізаваць процісавецкага фронту, у Лёндане акурат у гэтыя дні, адбываюцца перагаворы аб далейшых кроках проці бальшавікоў. У гэтых перагаворах бяруць удзел сябры кабінэту: Чэрчыль, лёрд Біркенфэльд, Джойнсон Гікс і Эмэрі.

Карэспандэнт думае, што пляны гэтае групы ня маюць рэальнага значеньня, дзеля таго, што белы рух у Англіі скампрамітаваны, а безпасярэдняя вайна з Савецкім Саюзам непапулярна. У Лёндане моцна гавораць аб тым, што дацкі ўрад паглыбляе Зунд для праходу самых вялікіх баявых караблёў, і што на высьпе Эзэле будуюцца ангельская марская база. Па думцы карэспандэнта, значна сур'езней паўстаюць пляны, якім спосабам пабудзіць іншы дзяржавы на разрыў з Савецкім Лёндане пракананы, што за час цяжкае хваробы Брыяна францускі ўрад аканчальна парве з савецкім урадам. Ангельскі ўплыў адносна савецкае дзяржавы адчуваецца і ў Фінляндыі, Літве, Румыніі і нават у Вэнгрыі. Міністэрства замежных справаў пакладае вялікія спадзеі на фінансавы байкот, якім яно думае зламаць спраціў саветаў. З гэтай, гэтак кажучы „мінімальнай“ праграмай проці-савецкай дзейнасьці згаджаюцца лібэралы і работнікі. Аднак-жа, у самым міністэрстве замежных справаў ёсьць паважная група, якая не здаваляецца гэтай праграмай—мінімумам. На чале яе стаіць заўсёды памочнік стале-сэкрэтара сэр Уільям Тыррэль—пракананы каталік, спагадны антысавецкай прапагандзе, які заклікае ўсіх хрысьціян да аб'яднаньня проці бязбожнага савецкага ўраду. Да лічбы павярных асобаў Тэррэля з пасярод расейскіх эмігрантаў залічаецца Палякоў—„Аўгур“ супрацоўнік „Таймс“ і некалькіх вядомых журналаў, а таксама Саблін. Вядомы нямецкі прамысловец, галава калійнага трэсту Арнольд Рэхбэрг, пракананы прапаведнік крыжовага паходу проці бальшавікоў у працягу некалькіх тыдняў вядзе перагаворы з Біркенхэдам, Эмэры, Альфрэдам Мондам і быў нават прыняты Тэррэлем. Ангельцы добра асьведомлены аб дзейнасьці бальшавікоў у Індыі і Афганістане і перакананы, што бліжэйшаю вясною на паўночна-заходняй граніцы Індыі можа здарыцца паўстаньне сярод плямёнаў інспіраваных савецкімі агэнтамі. Усе меры на здушэньне прыняты. Ангельскія вайсковыя кіраўнікі думаюць, што 1928 год будзе годам вайны, дык некатарыя з іх гавораць: на вошта абмяжоўвацца здушэньнем паўстаньня, чаму не пайсьці ваенным паходам проці Масквы.

Саветы і ангельскія работнікі.

Тры выдатныя прадстаўнікі ангельскай работніцкай партыі адправілі старшыні савецкага ўраду Рыкаву тэлеграму, якою ад імя работніцкай клясы Англіі, трэбуюць спыненьня чырвонага тэрору і бязсудных казньняў. Савецкі тэрор выклікае агіду ў ангельскай грамадзкай думцы, пішуць яны.

У адказнай тэлеграме ангельскім работніцкім прадстаўніком Рыкаў апраўдвае „чэрзвычайку“ тым, што яна азначае тое самае, што азначаюць надзвычайныя суды ў буржуазных дзяржавах.

Ангельская работніцкая партыя і рада трэд-юніонаў прынялі рэзалюцыю пратэсту проці бязсудных казньняў у Савецкім Саюзе.

Саветы баяцца Англіі.

Згодна вестак „Бэрлінэр'а Тагблядт'а“ з Масквы, савецкая прэса імкнецца ўстанавіць факт зробленых крокаў Англіяй проці Савецкае рэспублікі. Болей усяго прэса трывожыцца доўгім прабываньнем ангельскае эскадры ў Гэльсінгфорсе.

Асабліва ўвага кіруецца на тое, што ангельскі ўрад намерваецца адправіць значную частку ангельскае арміі ў Індыю і арганізаваць моцны экспэдыцыйны корпус на выпадак магчымай вайны ў сярэдняй Азіі. Перанясеньне цэнтру цяжару ангельскай ваеннай сілы ў паўднёвую частку Азіі сьведчыць аб ваенных плянах проці Савецкага Саюзу. Гэтак пішуць савецкія газэты.

**СЯЛЯНЕ! Аб нарушэньні закону пры выбарах падавайце пратэсты!**

## Канкурэнцыя дужых.

На Далекім Усходзе у сучасны момант скрываюцца інтарэсы трох вялікіх дзяржаваў: Англіі, Амэрыкі і Японіі. Некалі, калі была моцна Расея, дык Японія бачыла небяспеку ў гэтым прыцельствала з Англіяю, з якою у яе было меней спрэчнае пытаньняў. Пасля сусветнае вайны гэтае прыцельства раскідалася дзеля таго, што яно ўсё-ж такі для Японіі было шкоднае, бо Англія памалу ды памаленьку ахапляла Далекі Усход сваімі лапамі. Пасля таго, калі Расея перастала быць моцнаю дзяржаваю, Японія сарваўшы прыцельства з Англіяй прабавала рабіць далека-ўсходнюю палітыку сама сабою, а каб мець якую-колечы апору наладзіла была добрыя адносіны з Савецкім Саюзам і старалася падпарадкаваць сабе Кітай. Змушала яе да гэтага крокі ангельскага ўраду, які, як казана вышэй, ахапляў Далекі Усход, а канчальна адкінуўшы Расею. Разуменьца, што і Саветы і Англія таксама не драмалі, а стараліся выкарыстаць Кітай у сваіх мэтах. Гэтакім чынам у Кітаі завяршылася каша, ускіпеў кацёл, які і да гэтых часоў ня мае супакою.

У рэзультате гэткай дзейнасьці Японія і Саветы пагневаліся, паміж імі адносіны напружыліся, за тое-ж між Англіяй і Японіяй нейка ізноў павяляла прыцельствам хоць і прымусовым. Абздэве яны пачаліся бальшавізму, які абедзьвю пагражае праз Кітай.

І вось, Японія падтрымлівала Чанг-Тсо-Ліна, каб ён задушў рэвалюцыянізм Кантону, але-ж ня было ніякае рады. За тое Англія перахітрыла, карыстаючыся тым, што сярод Кантонцаў былі асобы варожыя бальшавізму, яна перахапіла іх і гэтакім чынам стварыла падзел у радках Кантонцаў, праз гэтае самае аслабеў Кантон, дык Чанг-Тсо-Лін аправіўся, а гэтакім чынам стаў перамагаць стаўленьнік Японіі.

Ход выпадкоў паказаў, што неабходна не-як іначай рэагаваць на справу і праўда нешта падобнае адчуваецца, бо газеты пішуць што Японія перамяніла фронт і быццам, як гавора карэспандэнт „Чыкага Трыбун“ асягнута між Англіяй і Японіяй нейкае вельмі важнае паразуменьне. Вось што ў ім галоўнага:

1) Японія і Англія будуць вясці ў Кітаі згодную палітыку.

2) Англія будзе падтрымліваць дамаганьне Японіі аб яе праве трымаць такую-ж самую лічбу крэйсэраў і легкіх караблёў, як і Злучаныя Штаты.

3) Японія ня будзе болей пратэставаць проці будовы Англіяй марское вайнае базы ў Сынгапур (канчатка паўвыспы Малаккі). За гэта Англія падтрымае пратэст Японіі проці стварэньня Злучанымі Штатамі марское крэпасці на Гавайскіх выспах.

Тут ужо рэч зайшла аб Злучаных Штатах, аб абмежаваньнях марское ўваружаньняў і будовы крэпасцей ды базаў. Дык справа воль у чым. Трэба і гэта вытлумачыць.

Злучаныя Штаты Паўночнай Амэрыкі таксама ступілі некалькімі крокамі на Далекі Усход і завялі сякія-такія інтарэсы ў Кітаі.

Усё гэта вельмі няпрыемна для Японіі, якая і пачала гатавацца, каб дружна даць адпор. Асабліва пасля таго, як Амэрыка захапіла Філіпінскія выспы, а Японія, пасля перамогі над Расеяй, пачулася моцнаю. Спакой паміж імі заўсёды вісеў на валаску... Флоты павялічваліся, а пасля пачаліся будавацца і марскія базы (гэта месцы прыдатныя для стаянкі караблёў і захаваньня запасаў аружжа і іншых вайсковых прыладаў). Калі Англія пачала будаваць гэтакую базу ў Сынгапур, дык Японія пратэставала, тое самае робіць і проці Амэрыкі, калі яна задумала будаваць крэпасць на Гавайскіх выспах. Быў час калі гэтыя тры дужыя канкурэнты пагаварвалі аб абмежаваньні марскіх ўваружэньняў, толькі рэзультаты з гэтае гутаркі ня было, бо ніхто не згаджаўся спыніцца.

Як відаць, дык гэтая канкурэнцыя пародзіць вайну на Далекім Усходзе: там крыжуюцца інтарэсы трох моцных дзяржаваў і яны павінна некалі паміж сабою схаліцца. Хіба толькі бальшавікі пагражаючы ўсім тром чырвонаю ідэяй, на нейкі час, утрымаюць іх і нават магчыма, што перад усім скіруюць усю вольсьць на сябе.

52 52

## СЯЛЯНЕ, БЕЛАРУСЫ!

Усе ідзіце на раённыя сабраньні і выбірайце сваіх стойкіх сялян-Беларусаў у сябры валаснога сабраньня!

52 52

## Беларусы у Чэхаславацхыне.

Рэктар Беларускага Дзяржаўнага Унівэрсытэту праф. Пічэта ў Празе.

Перад двума тыднямі выехаў з Менску ў падарожу па унівэрсытэцкіх гарадох Зах. Эўропы рэктар Б. Д. У. — праф. Пічэта. Першым месцам, дзе затрымаўся праф. Пічэта ёсьць Прага. На просьбу нашае калёніі ў Празе грам. рэктар Пічэта падзяліўся, з сабранымі ў адзін з саяў Прагі беларускімі студэнтамі, сваімі дужа цікавымі думкамі аб першым нашым унівэрсытэце. Словы праф. Пічэты былі тым характэрным і цікавым, што ён сам зьяўляецца першым закладчыкам Б. Д. У. Па гутарцы, якая была чатыры гадзіны, прысутныя задавалі пажанаму падарожніку розныя пытаньні. Дужа цікавае было пытаньне аднаго з прысутных „amatorów cierpłych miejsc“, які, як ведама, без нацыянальнасьці, запытаў аб характары пасады, якая чакае яго ў Усходняй Беларусі. Пытаньне гэтае было з дыплёматычнаю спрытнасьцю замаскавана глыбока ў бавэлу пекных слоў: „наша праца“, „на карысьць карысьці“, „заходняя адукацыя“ і інш. процьма. Запытаны падарожнік дазволіў сабе пытаньне гэтага „гэроя“ пакінуць... без адказу. У лістападзе праф. Пічэта абяцаў зноў прыехаць у Зах. Эўропу. Мэта падарожжа, як вынікла з слоў праф. Пічэты, ёсьць: навізаньне культурных зносінаў Б. Д. У. з унівэрсытэтамі Зах. Эўропы.

Нарэшце, пачатак зробіць... Пустыя палічкі унівэрсытэцкіх бібліятэкаў, прызначаньня на нашу літэратуру, паважаны Рэктар абяцаў запоўніць.

## Палітыка саветаў

Як падае газета „Słowo“ Савецкі пасол у Парыжы Ракоўскі час ад часу выдае гарбаты для французскай прэсы. На адной з апошніх гарбатак Ракоўскі сказаў, што савецкі ўрад імкнецца да добрасуседзкіх адносінаў з Польшчай.

„Савецкі ўрад, казаў Ракоўскі, чакае павароту п. Залескага (польскага міністра замежных справаў) у Варшаву, каб далей вясці гутарку ў дыплёматычных рамках. Савецкі ўрад ужо даў доказы сваёй добрай волі, прапануючы Польшчы падпісаць дагавор аб супольным ненападаньні“.

Паводле п. Ракоўскага існуе бязсумліва „сконцэнтраваная акцыя“, якая мае на мэце „дакладзеньне да вайны“. Гэтую акцыю вядуць расейскія манархістычныя арганізацыі, карыстаючыся падтрыманьнем заграшны. Мардаваньні (забойствы) споўненыя на асобах савецкіх прадстаўнікоў заграшніцай, маюць на мэце ствараньне інцыдэнтаў і спрэчак, якія могуць давясці да вайны з саветамі. А мардаваньні і тэрыстычныя замахі, што даконтываюцца на тэрыторыі С.С.Р.Р. маюць на мэце апраўданьне алініі ў сьвеце, што савецкія ўлада ёсьць слабая... „У такіх абставінах, кончыў п. Ракоўскі, эгзэкуцыя (растрэл) дваццаці тэрарыстаў, дакананая нядаўна ў Маскве была звычайным сродкам абароны перад акцыяй, што імкнецца ня толькі да парушэньня ўнутранага ладу ў С.С.Р.Р., але таксама і эўрапейскага міру“.

З вышэй паданых радкоў бачым, што палітыка савецкага ўраду выказвае вялікае бясцільле савецкай дзяржавы.

Саветы, замест паказаць сілу арганізаванага пралетарыату, шукаюць збліжэньня і помачы ад буржуазных дзяржаваў і падтрыманьня ад буржуазнай прэсы.

## Са зборніка трыалетаў:

„Мудра прыгаворка — салодка і горка!“

Язык у разумнага ў сэрцы адзываецца, а сэрца дурнога на губе відаць: бо першы маўчыць, другі-ж усё лаецца — язык у разумнага ў сэрцы адзываецца.

Шмат больш тых другіх на сьвеце здараецца, бо першыя ціхі, другія-ж крычаць — язык у разумнага ў сэрцы адзываецца, а сэрца дурнога на губе відаць! —

(З індускага).

\* \* \*

Часам і тхор львом бывае, хоць аж ад страху трасецца: страх валасы аж стаўляе — часам і тхор львом бывае.

З ямы клькі выстаўляе, грозны, як леў, ён, здаецца — часам і тхор львом бывае, хоць аж ад страху трасецца. —

(З перскага).

Г. Леўчык.

## Што дзеецца ў сьвеце?

Французская сэнацыя.

25 чэрвеня г. г. староннікі Леона Додэ французскага манархіста, які пасаджаны быў у вастрог на некалькі месяцаў, стварылі вельмі цікавую штуку. Адзін з манархістаў пралез да тэлефону віцэ-дырэктара асабістай канцэлярыі міністра ўнутраных справаў і пазваніў начальніку вастрогу, каб ён звольніў з вастрогу Леона Додэ, яго супрацоўніка Дэлета і камуніста Сэмара.

Начальнік вастрогу не паверыў гэтаму, дык пачакаўшы пазваніў сам да віцэ-дырэктара, на што атрымаў пацьвярдзеньне папярэдняга загаду. Тагды ўжо без ніякага сумліву тры важныя арыштантаў атрымалі вольнасьць і кожны пашоў сваёю дарогаю.

Аўтамабіль ухапіў Леона Додэ і яго супрацоўніка і павёз няведама куды. Камуніст Сэмар пасля дзвюх гадзінаў пабыту на вольнасьці заявіў агенту Гаваса, што ён вельмі здзіўлены сваім званьнем.

Выканаўшы ілжывы загад, начальнік вастрогу данёс аб гэтым ужо запраўднаму віцэ-дырэктару, а той далажыў міністру. Міністра ахапіла трывога. Адразу ён загадаў звольніць са службы начальніка вастрогу і пачаць шукаць звольненых арыштантаў. Але-ж безрэзультатна.

Сэмар думаў, што ён звольнены дзеля таго, што падана апэляцыя, але-ж камуніст Кашэн адразу дагадаўся, што начальнік вастрогу стаў ахвяраю містыфікацыі.

Камуністу Сэмару даецца 10-ці днёвы тэрмін, калі ён можа бязкарна вярнуцца ў вастрог. Леону Додэ пагражае кара за ўцёк з вастрогу. Справа толькі ў тым, што Леон Додэ няведама дзе дзеўся. Думаюць, што паехаў у Тэрпіньян, дзе адбываецца зьезд французскіх манархістаў (роялістаў), правадыром якіх ён зьяўляецца.

## Лічба жыхарства Літвы.

Згодна навейшым статыстычным цыфрам на 1-ае студзеня с. г. Літва мела 2.259.151 жыхар — 1.078.918 мужчын і 1.180.203 кабеты. Значна кабетаў на 101.285 болей чым мужчын. Бедныя, дзе-ж ім найсьці сабе пару, каб ня быць самотнымі!?

## Камуніст Бела-Кун звар'яцеў.

Замежныя газеты пішуць, што венгерскі камуніст Бела-Кун, які пасля няўдачнае дыктатуры ў Венгры ўцёк у Расею і апошнімі часамі панаваў над савецкім Крымам — звар'яцеў; яго памясьцілі ў аднаведным доме.

## Бандыты ў Манголіі.

З Бэрліна 28 чэрвеня с. г. перадаюць, што згодна вестак з Масквы, у галоўным месце Манголіі Ургы арганізаваньня бандыты напалі на цэнтральныя кварталы, дзе знаходзіцца магазыны і важнейшыя ўстанавы. Бандыты забілі і ранілі многа жыхароў і раней, чым адступіць, падпалілі многа дамоў. Страты адзеньваўца ў 600.000 фунтаў стэрлінгаў (адзін фунт стэрлінгаў = 43½ злоты). У месце абвешчана асіднае палажэньне.

Манголія — хоць і вялікая па абшару, але-ж нязначная дзяржава, якая знаходзіцца пад модным уплывам Савецкага Саюзу.

Манголія мяжуецца з Кітаем і Сібір'ю, да 1912 году належала да Кітаю, але-ж тагды на дамаганьні Расеі атрымала быццам незалежнасьць, фактычна падпаўшы пад Расею.

## Ізноў пералёты.

Як ведама, два амэрыканскія лётнікі пералеталі праз атлянтыцкі акіян. Гэтыя пералёты натоўкі сталі моднымі, што гэтымі днямі лётнік Бірд распачаў новы пералёт з Амэрыкі ў Эўропу.

Выляцеў ён на самалёце „Амэрыка“ з Нью-Ёрку а 5 гадз. 24 мін. па амэрыканскаму часу 29 чэрвеня г. г. і меў намер ляцець ў Парыж.

Нью-Ёрская мэтаралёгічная станцыя абвешчыла, што Бірд у сваёй падарожжа будзе мець добрую пагоду.

Самалёт „Амэрыка“ мае 54 літры алівы і 1300 літраў бэнзыны. Агульная вага апарату выносіць 14.761 фунт.

## Зацьменьне сонца.

Поўнае зацьменьне сонца ў Англіі і Скандынавіі здарылася ў перадугледжаным часе. Зацьменьне сонца цягнулася ўсяго 23 сэкунды.

Найперш сьвет стаў змрочны, а пасля наступіла поўная цямната, бо вялікі цень упаў на сонца. Адразу пахаладала. Птушкі перасталі пясьць. Праз 23 сэк. наступова стала віднець.

Наступнае зацьменьне сонца здарыцца ў 1929 годзе, яго можна будзе відзець у Сіяме (дзяржава на паўвысьпе Малакка ў Азіі).

### Новы пералёт.

Лётнік Мітлянд пераляцеў з Сан-Франціска (места на заходзе Паўн. Амэрыкі пры Спакойным акіяне) ў места Ганалулу на Гавайскіх выспах. Падарожжа гэтая выносіць 2400 англ. міляў (прыблізна 4000 вёрст). Ляцеў Мітлянд 25 гадзінаў 43 мін.

### Да кітайскіх падзеяў.

Паўднёвая армія Чанг-Кай-Шэка даянала вялікае паражэньне пад Уванг-Го. Паводле ангельскіх вестак армія Чанг-Кай Шэка страціла 30 тысяч салдатаў.

Паўднёвая армія адступіла на 160 км., у раёне чыгункі Тіен-Тзін-Пукаў.

Чанг-Тсо-Лін цяперашні дыктатар Кітаю і хвілёвы пераможца Чанг-Кай-Шэка засеў, як уладар, у Пэкіне ў прэзыдэнцкім палацы.

### Палажэньне грашовага рынку Амэрыкі.

Парыскае фінансавое агенства перадае, што атрыманьне Польшчаю грашовае пазычкі ў сучасны момант у Амэрыцы было б вельмі непамымна. Грашовы рынак Амэрыкі абцяжаны заграўнічымі пазычкамі, перагаворы аб якіх ужо закончаны і прыступлена да рэалізацыі. Амэрыка выдае цяпер гэтакія заграўнічныя пазычкі: Японскаму Банку ў Осака—50 мільёнаў далараў, Нямеччыне—20 мільёнаў дал. і Калумбіі—60 міль. дал. Пасья гэтага на заканчэньні знаходзяцца перагаворы аб заграўнічнай пазычцы для нямецкіх гіпотэчных банкаў.

Аднак жа перагаворы польскага ўраду з некаторымі амэрыканскімі банкамі цягнуцца далей. Ход перагавораў ня ведамы. Урад абяцае апублікаваць афіцыйныя даныя аб ходзе перагавораў.

## НАВІНЫ.

— **Акт вінавачаньня.** Рэдактар „Сялянскае Нівы“ К. Мацкевіч атрымаў акт вінавачаньня за канфіскаваны № 27, у якім былі зьмешчаны артыкулы „Сьвяткаваньне“ і „Аб нашай мінуўшчыне“.

Вінаваціцца рэдактар у тым, што быццам гэтымі артыкуламі падбураў насяленьне Заход. Беларусі да адарваньня тэрыторыі Зах. Беларусі і стварэньня Незалежнай Беларускай Рэспублікі.

Вінавачаньне прадбачана з арт 129 ч. 1, п. 1 К. К.

— **З выдавецкае нівы.** Вышлі з друку беларускія часопісы „Заранка“—дзіцячая часопісь № 4 і „Саха“—гаспадарчая часопісь № 4.

— **Новая газета.** Выйшаў першы № газеты „Сялянскі Голас“, выдаваны Радэкальнай Сялянскай Партыяй Беларускіх Зямель.

Партыю гэтую складаюць паслы, быўшыя „Вываленцы“, а пасья Энпэхоўцы: Бон, Шапель і Шакун.

Першы з іх Паляк, а два апошнія лічаць сябе Беларусамі.

— **Весткі аб навальніцы.** Бура, якая шалела ў палавіне чэрвеня па Заходняй Беларусі прычыніла шмат шкоды ў заходняе частцы Ваўкавыскага павету, а таксама ў Бельскім, Беластоцкім і Горадзенскім павеце. У Ялоўскай гміне, Ваўкавыскага павету градам, які прашоў 14.VI, выбіта значную частку пасеву ў вёсцы Шымкі, страты налічаюцца да 7.000 пуд. збожжа. Бура перавярнула ў вёсцы Лявонавічы гумно, за Вейкамі ў лесе павырвала і паламала 2 дэлянкі. Град даходзіў вагі поўтара фунта, якім шмат дзе пабіла вокны і дахоўкі; былі выпадкі забіцьця градам людзей.

### Пасольскі мітынг п. В. Рагулі.

Дня 17-га чэрвеня ў м. Карэлічах, Наваградзкага павету адбыўся справаздаўчы мітынг пасла Соіму В. Рагулі. Прысутных было больш 5 тысяч асоб, якія вельмі ўважна выслухалі справаздачу. Прысутныя на мітынгу асаднікі прабавалі нясьмела пратэставаць проці справаздачы. Пасья справаздачы сяляне звачываліся да пасла В. Рагулі з рожнароднымі пытаньнямі і парадамі, на якія пасол даваў задавальваючы адказы.

Такія справаздаўчыя пасольскія мітынгі маюць аграмаднае значэньне, шкада толькі, што яны вельмі рэдка адбываюцца з прычыны сыстэмы дазволу, якую польскія ўлады застаюць на беларускіх землях.

*Сяляне! Запісвайцеся у Беларускі Сялянскі Саюз!*

## Да нас пішуць.

### Весткі з Ваўкавыскага павету.

У Ізабэлінскай гміне панскія сабакі маюць надта шырокую свабоду, але аб гэтым, апрача тутэйшых жыхароў мала хто ведае. Калі некалькі 6 месячных пшанючок Васіля Бакача з вёскі Казейкі выпузь з падчэтка на падворак, паліцэйскія напісалі пратакол, а гаспадар адпактаваў арышт у Ваўкавыскім вастрозе. Калі Гэцманаў сабака з в. Загор'е быў спущаны з лапца да яды, дык паліцэйскія застрэлілі. Калі за возам Шчыгінскага Міхаса з в. Паўлаўшчына ў дарозі валокса валачашчы сабака паліцэйскія напісалі пратакол,—Шчыгінскі адсядзеў кару.

Цяпер возьмем маёнтак. У Ізабэлінскай гміне ёсьць вялізарны двор Нізяны Шыраевых. Цэлая стада сабакаў гэных паной заўсёды ходзіць на волі. Леташняга году гэтыя сабакі напалі на казейкаўскіх дзяцей ідучых праз двор да школы, і каб ня набеглі старэйшыя, дык пакалечылі б. У Зосі Амшэйчук з в. Нізяны панскія сабакі заелі падсвінака. У Пятрука Амшэя з тае ж вёскі заелі падсвінака, у Васіля Даніка з в. Паўлаўшчына заелі авечку. Калі пакрыўджаныя прасілі паноў, каб зьвярнулі страту, паны казалі: падавайце на суд, тагды заплацім. Нашы сяляне ня вераць у справядлівасьць судоў, якія па іх думцы дзеля таго толькі і існуюць, каб бараніць паноў, а засуджваць нашага брата,—дык ціха маўчаць.

Цяперака 10 VI с. г. спусьцілі „нашы“ паны ваўка, якога трымаюць на пацеху. Воўк сьмяротна параніў карову Сьцяпана Шчыгінскага з хут. Баяршчына—карову дарэзалі.

Трэба замеціць, што аб вышэйшых выпадках добра ведаюць адпаведныя ўлады, але нічога ня робячы маўчаць, як-бы гэтым самым падахвочваюць панскіх сабакаў.

Калі Беларус паварушыць хаця пальцам у боце дамагаючыся сабе загварантаных Канстытуцый ды трактатамі правоў, тады падымаецца ўвесь павет на ногі: стараста, інспектар, войты, паліцыя, шпікі і г. д. А потым: арышты, штрафы, баданьні, пратаколы, суды і... вастрогі. А калі той самы Беларус, як грамадзянін рэспублікі галосіць аб ратунак ад плути, дык усе прытояцца быццам іх няма.

Нашы людзі ня могуць здзівіцца—што на сьвеці існуе такая „дэмакратычная“ рэспубліка, у якой нятолькі паны, але нат панскія сабакі маюць шырэйшую свабоду як грамадзяне не „паньствовай“ нацыянальнасьці.

І ня могуць сабе растлумачыць дзеля чаго гэта? ці дзеля таго, што ў гаспадароў гэтых сабак часта па колькі дзён балюе Стараста, ці дзеля таго, што часта паліцэйскія заходзяць на „ogrzewkę“, мо' таму, што п.п. Шыраевы с істинно русскіх, цяпер родовамі полякамі сталі, ці мо' якія адумасловыя законы існуюць, хто яго ведае?... Бэнсар.

### Інспектарская няўдача.

(В-ка Шэні, Пружанскага пав.).

30-га траўня г. г. у вёску Шэні прыехаў пружанскі школьны інспектар, і склікаўшы бацькоў падаўшых дэкларацыі на ўрадавую беларускую школу ў будынку польскае школы, стаў агітаваць проці беларускае школы ў наступны спосаб: „Панове! навошта вам беларуская школа? у ёй дзеткі вашы скалечацца, бо мова беларуская ёсьць хамская, і ёю ніхто, нідзе не гаворыць. Вось польская, на якой вучацца вашы дзеткі, мае ўва ўсім сьвеце значэньне, і наагул ужо лепш вучыць парасейску чым пабеларуску“.

Але ж расейская прыказка гавора: „Старого воробья на мякине не проведеш“. Таксама і пэнеўдаў. Знаюць яны добра пану польскае школы, бо за 6 гадоў маглі прыгледзіцца, а што дзеткі калечацца, дык гэта праўда, але не ў беларускай, а наадварот, у польскай школе, бо як я ўжо пісаў, што карысьці нам ад польскае школы, як ад быка малака. Марнуюць дзеткі дарма час.

Ведама, агітацыя інспектара прарвала марна, бо сяляне—сказаўшы, што—няхай будзе родная беларуская школа, з вераю ў лепшую будучыню Бацькаўшчыны, разышліся па хатах. Мікалай Бедны.

### Выбары ў самаўрады.

(З Лідзкага павету).

У нашай Лебедкай воласьці, Лідзкага п. выбары ў самаўрады ўжо адбыліся.

У валасную раду выбраны выключна сяляне Беларусы лікам 11 чалавек. Асаднікам ды рожным іншым тыпам не дана нават аднаго месца. Было выстаўлена 3 сьпіскі. Бралі ўдзел у выбарах 105 дэлегатаў ад усіх абводаў воласьці. Лебедзікі.

### Ялоўскае надлясьніцтва „wz bogasa“.

У Ялоўскім надлясьніцтве зрабіць з зарослеў сенажаць захацелі, але грошай на гэта аддаваць ахвоты ня мелі. Нашто сялян на рапчыстку нанімаць, калі іх можна і так ашукаць. Раструбіў ляснічы Мілюсік ува ўсе канцы: сячэце ў Пагнілым шумяраць, дубцы. Глядзецце, нізкавысякайце, сабе палеця, іх забірайце, трэба-ж праўду вам сказаць, для вас то будзе сенажаць. Будзецце-ж мець выгоды, касіць будзяце тры год. Толькі кожны з вас, хай дасць для мяне хоць трэцюю часць.

Сяляне нашыя адзін за адзіным, сякуць усю зіму ў Пагнілым. Сякуць сякерай, зграбуюць граблямі, са сьнегу выбіраюць рукамі: хто паліну, а хто звозіў, ня адзін рукі адмарозіў. Аднак нішто не магло спужаць, сабе-ж рабілі сенажаць! Усе купы чыста раскапалі, усё разграблі—разарвалі, дзе на'т чорт не ўсадзіў-бы нос, дык стаў там любы сенакос. Але надлясьніцтву завідна стала, год касілі, другі ня дала. За нашу працу набраўся ахвоты, надлесны лупнуць сабе тут золты. І як Мілюсіка скінулі ці перамясьцілі, у торг Пагніла ўзялі пусьцілі. Сяляне ставяць свой пратэст, пытаюцца ці ўмова ў вас jest. Ляснічы ў нас цяпер ужо новы, Мілюсік нічога не казаў пра ўмовы, а труды нашы згінулі прапалі, проста хвігу паказалі.

Не давай цяпер ужо пану веры, хоць піша на паперы, бо войдзе ён другі выкрутас і паперы ўсе за дзьверы, ня будуць важныя дзеля вас. Голка.

### Куток сьмеху і сатыры.

— Чаму гэта,—пытаяцца Янка,—паліцыя заўсёды як робіць вобьскі ды арыштоўвае каго дык у ночы, а днём ніколі?

— А таму,—адказвае Пятрук,—што палякі—народ культуры, дык стыдаюцца рабіць днём някультурныя штукі.

## НАШАЯ ПОШТА.

Івану Маку. Адрэс перадалі ў „Крыніцу“— Андрэю Маркевічу. Газэту ўвесь час пасылаем Вам на Мядзведзічы.

Саўчуку І. Часопісь „Маланка“ не зьліквідавана, толькі спынена. Ходзяць чуткі, што наступны нумар „Маланкі“ мае ў хуткім часе выйсьці. Аб сваёй прэтэнсіі напішыце ў адміністрацыю „Маланкі“. Пробны нумар „Сялянскай Нівы“ паслалі.

Барусу Б., Бароўку А., Сончыку Н., Дарману К. — Пробны нумар паслалі.

Зарэку Ігнату, Рамановічу М. — Газэту пасылаем.

### Дасталі ад:

Вярбіцкага Вінц. — 2 зл.

## АГУЛЬНЫ СХОД

Беларускага Нацыянальнага Камітэту ў Вільні.

Дня 2-га ліпеня с. г. а гадзіне 6-ай увечары ў памешканьні на Людвісарскай 1—19, адбудзецца агульны сход Вільнскага Беларускага Нацыянальнага Камітэту.

### ПАРАДАК ДНЯ:

1. Пацьверджаньне мандатаў сяброў.
2. Справаздача за мінулы час.
3. Выбары прэзыдыуму Камітэту.
4. Бягучыя справы.

За прэзыдыум Бел. Нац. К-ту

(—) пас. Ф. Ярэміч.

(—) А. Стэповіч.

## РАДАШКОЎСКАЯ 8-х кл. коадукац. Беларускае Гімназія гуманістычнага тыпу

пацаець да ведама, што заявы аб прыёме ўва ўсе класы можна складаць у канцэлярыі гімназіі штодня, апрача дзён сьвяточных, ад 12-ай да 14-ай гадзіны або прысылаць па пошце на наступны адрэс:

m. Radoszkowice, pow. Mołodeczański,  
Plac Kościelny 2.

Да заявы трэба далучаць мэтрыку аб нараджэньні і, калі ёсьць, дакумэнт аб папярэдняй адукацыі.

Уступныя экзамены ўвосень адбудуцца ў дні ад 29 жніўня да 10 верасьня.

Апошняя станцыя па чыгунцы — Аляхновічы (Olechnowice), ад Радашковічаў 8 кілям.

Дырэкцыя.